
Shri Anantanandacharyapranitah Sadvidyarthanirayah

శ్రీఅనన్తానన్దాచార్యప్రణీతః సద్విద్యార్థనిర్ణయః

Document Information



Text title : Shri Anantanandacharyapranitah Sadvidyarthanirayah

File name : sadvidyArthanirNayaH.itx

Category : misc, rAmAnanda, advice, upadesha

Location : doc_z_misc_general

Author : anantAnandAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampraday Dig-Darshan

Latest update : November 11, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 11, 2023

sanskritdocuments.org



శ్రీఅనంతానందాచార్యప్రణీతః సద్విద్యార్థనిర్ణయః



వేదకృద్ రాఘవం బ్రహ్మ సూత్రకృద్బాదరాయణమ్ ।
బోధాయనం చ వందేఽహం వృత్తికృత్పురుషోత్తమమ్ ॥ ౧ ॥

ఆనందభాష్యకృద్రామానందాచార్యం ప్రణమ్య చ ।
మోదాయ విదుషాం కుర్వే సద్విద్యార్థస్య నిర్ణయమ్ ॥ ౨ ॥

ఉపక్రమోపసంహారావభ్యాసోఽపూర్వతాఫలమ్ ।
అర్థవాదోపపత్తి చ లిఙ్గం తాత్పర్యనిర్ణయే ॥ ౩ ॥

అర్థనిర్ణాయకానీతి లిఙ్గాని షడ్విధాని హి ।
కుర్వన్తి తాని నిర్దోషం సద్విద్యార్థీవినిర్ణయమ్ ॥ ౪ ॥

బ్రహ్మ చ సవిశేషం హి సద్విద్యావిషయో మతః ।
ఉపక్రమే “సదేవేతి” శ్రుత్యా యద్ బ్రహ్మ బోధితమ్ ॥ ౫ ॥

ఉపాదానం నిమిత్తం చ కారణం ద్వివిధం ఖలు ।
తతశ్చ సర్వశక్తిత్వం సర్వజ్ఞత్వం చ తత్ర హి ॥ ౬ ॥

సవిశేషం తథా బ్రహ్మోపసంహారేఽపి బోధ్యతే ।
తత్పదత్వమపదాభ్యాం చ సామానాధికరణ్యతః ॥ ౭ ॥

యతస్తత్పదతత్పాత్ర పరం బ్రహ్మైవ బోధ్యతే ।
జ్ఞాప్యతే త్వద్వపుష్కం హి బ్రహ్మ త్వమపదతస్తథా ॥ ౮ ॥

ప్రకారిణోస్తత్యైక్యం బ్రహ్మణోరత్ర సమ్మతమ్ ।
జీవాత్మబ్రహ్మణోర్నైక్యం దేహదేహిస్వరూపయోః ॥ ౯ ॥

సామానాధికరణ్యం న యద్యేకవాచితా న హి ।
జఘన్యా లక్షణా బోధ్యా శక్తితో బోధసమ్భవే ॥ ౧౦ ॥

తత్త్వమసీతివాక్యస్య నవవారప్రయోగతః ।
అభ్యాసోఽపి వదత్యత్ర బ్రహ్మణః సవిశేషతామ్ ॥ ౧౧ ॥

వర్తతేఽపూర్వతా చాత్ర యతః శ్రుత్వైవ నిశ్చితా ।

హేతుతా జగతో రామే సకలాన్తర్నియన్తుతా ॥ ౧౨॥

“యావన్న విమోక్ష్యే” శ్రుత్యాః “సమప్త్యే” ఇతి శబ్దతః ।

ఫలేఽపి ప్రాప్యతోఽక్తేశ్చ బ్రహ్మణః సవిశేషతా ॥ ౧౩॥

తదర్థే చార్థవాదోఽపి సద్విద్యాయాం చ విద్యతే ।

కథితా హి కథా యస్మాత్ పితృపుత్రోక్తిలక్షణా ॥ ౧౪॥

మృత్పిణ్డాదయ ఉక్తా హి దృష్టాన్తాశ్చ త్రయస్తతః ।


ఉపపత్తిస్తదర్థే చ సద్విద్యాయాం హి వర్తతే ॥ ౧౫॥

రామానందార్యశిష్య శ్రీఅనంతానందనిర్మితః ।


సద్విద్యార్థప్రదో భూయాత్ సద్విద్యార్థస్య నిర్ణయః ॥ ౧౬॥

ఇతి శ్రీఅనంతానందాచార్యప్రణీతః సద్విద్యార్థనిర్ణయః సమూర్ణః ।

Encoded and proofread by Mrityunjay Pandey

——
Shri Anantanandacharyapranitah Sadvidyarthanirnayah

pdf was typeset on November 11, 2023

——
Please send corrections to sanskrit@cheerful.com

